

समाचार वाणी

खबर जो करें असर !

नाशिक | Thursday, 24 September 2026

‘हरियालो राजस्थान’ अभियान को गति देने के निर्देश, मुख्यमंत्री ने पौधारोपण लक्ष्यों की समीक्षा की

राजेश चौधरी

Published on 06 Apr 2026



राजेश चौधरी | राजस्थान | 06 अप्रैल 2026

मुख्यमंत्री भजनलाल शर्मा ने मुख्यमंत्री कार्यालय में मानसून 2026 के लिए निर्धारित पौधारोपण लक्ष्यों और चंदन वन, नमो वन एवं नमो नर्सरी योजनाओं के प्रभावी क्रियान्वयन को लेकर समीक्षा बैठक की।

बैठक के दौरान मुख्यमंत्री ने ‘हरियालो राजस्थान’ अभियान को जन-आंदोलन के रूप में मजबूत बनाने पर जोर दिया। उन्होंने अधिकारियों को निर्देश दिए कि पौधारोपण के सभी लक्ष्यों की समयबद्ध पूर्ति सुनिश्चित की जाए और गुणवत्ता मानकों का सख्ती से पालन किया जाए।

मुख्यमंत्री ने विशेष रूप से रेलवे परिसरों, सड़कों के किनारे और चारागाह भूमि पर पौधारोपण को प्राथमिकता देने के निर्देश दिए, ताकि अधिक से अधिक हरित क्षेत्र विकसित किया जा सके।

इसके साथ ही उन्होंने रोपित पौधों के संरक्षण और संवर्धन पर भी जोर दिया। उन्होंने स्पष्ट कहा कि प्रत्येक स्तर पर जिम्मेदारी तय की जाए और नियमित मॉनिटरिंग सुनिश्चित की जाए, जिससे लगाए गए पौधों का बेहतर विकास हो सके।

मुख्यमंत्री ने कहा कि इन प्रयासों के माध्यम से प्रदेश में सतत, हरित और पर्यावरण संतुलित विकास के लक्ष्य को साकार किया जा सकेगा।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.